

មាត្រា ២ .-

សេចក្តីសម្រេចនេះ ធ្វើនៅរាជធានីភ្នំពេញ ថ្ងៃទី ១២ ខែ កុម្ភៈ ឆ្នាំ ២០០១ នាសម័យប្រជុំពេញអង្គ នៃក្រុមប្រឹក្សាធម្មនុញ្ញ និងជាសេចក្តីសម្រេចស្ថាពរ បិទផ្លូវតវ៉ា ហើយមានអានុភាពអនុវត្តទៅលើអំណាច ទាំងអស់ដែលមានចែងក្នុងរដ្ឋធម្មនុញ្ញ និងត្រូវចុះផ្សាយក្នុងរាជកិច្ច ។

ធ្វើនៅរាជធានីភ្នំពេញ ថ្ងៃទី ១២ ខែ កុម្ភៈ ឆ្នាំ ២០០១

ជ.ក្រុមប្រឹក្សាធម្មនុញ្ញ
ប្រធាន
ចាន់ សុភ

III- រាជរដ្ឋាភិបាល

អនុក្រឹត្យ

អនុក្រឹត្យលេខ ១៦ អនក្រ.បក

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តិទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកត/០១៩៦/០៧ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ ស្តីពីការបង្កើតក្រសួងការពារជាតិ

- បានឃើញអនុក្រឹត្យលេខ ២០ អនក្រ.បក ចុះថ្ងៃទី ៣០ ខែ មករា ឆ្នាំ ១៩៩៦ ស្តីពីការរៀបចំ និង ការប្រព្រឹត្តិទៅរបស់ក្រសួង និងរដ្ឋលេខាធិការដ្ឋាន
- បានឃើញអនុក្រឹត្យលេខ ៦៥ អនក្រ.បក ចុះថ្ងៃទី ១៤ ខែ កញ្ញា ឆ្នាំ ២០០០ ស្តីពីការរៀបចំ និង ការប្រព្រឹត្តិទៅរបស់ក្រសួងការពារជាតិ
- យោងតាមសំណើរបស់សហរដ្ឋមន្ត្រីក្រសួងការពារជាតិ

សំរេច

មាត្រា ១ .-

ត្រូវបានបង្កើត វិទ្យាស្ថានយោធាកម្ពុជា ដែលមានស្ថាប័នចំណុះមួយចំនួនរួមមាន :

- មជ្ឈមណ្ឌលហ្វឹកហ្វឺនយុទ្ធសាស្ត្រយោធា
- មជ្ឈមណ្ឌលហ្វឹកហ្វឺនបញ្ជាការ និងសេនាធិការ
- មជ្ឈមណ្ឌលហ្វឹកហ្វឺនភាសាបរទេស និងចំណេះទូទៅ

មាត្រា ២ .-

វិទ្យាស្ថានយោធាកម្ពុជា ជាមជ្ឈមណ្ឌលហ្វឹកហ្វឺន ចំណុះឱ្យក្រសួងការពារជាតិ មានភារកិច្ចដឹកនាំ និងគ្រប់គ្រង ហ្វឹកហ្វឺន បណ្តុះបណ្តាល ចំប៉ននាយទានហាននៃកងទ័ពទាំងបីប្រភេទ ចាប់ពីថ្នាក់មេ បញ្ជាការកងវរសេនាតូច និងថ្នាក់ប្រហាក់ប្រហែលឡើងទៅ ។ ហ្វឹកហ្វឺនអំពីការងារយុទ្ធវិធី-យុទ្ធសាស្ត្រ យោធា ការងារបញ្ជាការ-សេនាធិការ ចំប៉ននាយទានហានជាន់ខ្ពស់ និងវិន័យ សណ្តាប់ធ្នាប់ បទបញ្ជាផ្ទៃក្នុង ជួរកងទ័ពភាសាបរទេស ព្រមទាំងចំណេះទូទៅសមស្របទៅតាមសភាពការណ៍រីកចំរើនរបស់មាតុភូមិ និងការរីកចំរើនរបស់កងយោធពលខេមរភូមិន្ទ ។ ក្រៅពីភារកិច្ចខាងលើ វិទ្យាស្ថានយោធាកម្ពុជា ត្រូវបាន ទទួលភារកិច្ចបន្ថែមទៀត តាមការប្រគល់ភារកិច្ចរបស់ក្រសួងការពារជាតិ ។

មាត្រា ៣ .-

រចនាសម័ន្ធ និងក្របខ័ណ្ឌរបស់វិទ្យាស្ថានយោធាកម្ពុជា មាននៅក្នុងឧបសម័ន្ធនៃអនុក្រឹត្យនេះ ។

មាត្រា ៤ .-

ការរៀបចំវេទនាសម័ន្ធចាត់តាំង និងក្របខ័ណ្ឌរបស់វិទ្យាស្ថានយោធាកម្ពុជា ចាប់ពីថ្នាក់ក្រោមម
មណ្ឌលចុះ ត្រូវកំណត់ដោយប្រកាសរដ្ឋមន្ត្រីក្រសួងការពារជាតិ ។

មាត្រា ៥ .-

បទបញ្ញត្តិទាំងឡាយណា ដែលផ្ទុយនឹងអនុក្រឹត្យនេះ ត្រូវទុកជានិរាករណ៍ ។

មាត្រា ៦ .-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងការពារជាតិ អគ្គមេបញ្ជាការ នៃ
យោធពលខេមរភូមិន្ទ រដ្ឋមន្ត្រី រដ្ឋលេខាធិការ គ្រប់ក្រសួង-ស្ថាប័យ ដែលមានការពាក់ព័ន្ធ ត្រូវទទួលប
អនុវត្តអនុក្រឹត្យនេះតាមភារកិច្ចរៀងៗខ្លួន ។


មាត្រា ៧ .-

អនុក្រឹត្យនេះ ចូលជាធរមានចាប់ពីថ្ងៃចុះហត្ថលេខាតទៅ ។
ធ្វើនៅរាជធានីភ្នំពេញ ថ្ងៃទី ០៩ ខែ កុម្ភៈ ឆ្នាំ ២០០១
នាយករដ្ឋមន្ត្រី
ហត្ថលេខា និង ត្រា
ហ៊ុន សែន

សង្ខេប :

ភ្នំពេញ ថ្ងៃទី ០៩ ខែ កុម្ភៈ ឆ្នាំ ២០០១
យល់ព្រម និង ឯកភាព
លើវេទនាសម័ន្ធចាត់តាំង វិទ្យាស្ថានយោធាកម្ពុជា
នាយករដ្ឋមន្ត្រី
ហត្ថលេខា និង ត្រា
ហ៊ុន សែន

**កងទ័ពយោធពល
វិទ្យាស្ថានយោធាកម្ពុជា**



អនុក្រឹត្យលេខ ១៧ អនក្រ.បក

ស្តីពីការ

បង្កើតសម្ពាធកោះរ៉ូង ចំណុះខ័ណ្ឌមិត្តភាព ក្នុងព្រះសីហនុ



រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពី ការតែងតាំងរាជរដ្ឋាភិបាល នៃព្រះរាជាណាចក្រកម្ពុជា
- បានឃើញព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យ ប្រើច្បាប់ស្តីពីការរៀបចំ និងការប្រព្រឹត្តទៅ នៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/០៨ ចុះថ្ងៃទី ២៤ ខែ មករា ឆ្នាំ ១៩៩៦ ដែល ប្រកាសឱ្យប្រើច្បាប់ ស្តីពីការបង្កើតក្រសួងមហាផ្ទៃ